



2.05.2024

தலைப்புச் செய்திகள்

1. மக்களவைக்கு 4 ஆவது கட்டமாக நாளை நடைபெறும் வாக்குப்பதிவிற்கான அனைத்து ஏற்பாடுகளும் தயாராக உள்ளன.
2. தேசிய ஜனநாயக கூட்டணி அரசு அடுத்த 25 ஆண்டுகளுக்கான வலுவான பொருளாதாரத்தை கட்டமைத்துள்ளதாக பிஜேபி மூத்த தலைவரும் பிரதமருமான திரு.நரேந்திரமோடி தெரிவித்துள்ளார்.
3. சமூக பொருளாதார கணக்கெடுப்பின் மூலமே மக்களின் வாழ்க்கை நிலையை அறிந்து திட்டங்களை செயல்படுத்த முடியும் என்று காங்கிரஸ் பொதுச்செயலாளர் திருமதி பிரியங்கா காந்தி கூறியுள்ளார்.
4. கோவி ஷீல்டு தடுப்பூசியால் தமிழ்நாட்டில் எவ்வித பாதிப்பும் இதுவரை பதிவாகவில்லை என்று மாநில சுகாதாரத்துறை தெரிவித்துள்ளது.
5. இத்தாலி ஓப்பன் டென்னிஸ் போட்டியின் ஆடவர் இரட்டையர் முதல் சுற்று ஆட்டத்தில் ரோஹன் போபன்னா - எப்டன் இணை இன்று களமிறங்குகிறது.

இனி விரிவான செய்திகள்

மூழுமூழுமூழுமூழுமூழுமூழுமூழுமூழு

4-வது கட்ட தேர்தல்

மக்களவைக்கு 4-வது கட்டமாக நாளை நடைபெற உள்ள தேர்தலுக்கான முன்னேற்பாட்டு பணிகளை தேர்தல் ஆணையம் முழுவீச்சில் மேற்கொண்டு வருகிறது.

ஆந்திர பிரதேசத்தில் 25 மக்களவை தொகுதிகளுக்கும்,

தெலங்காணா 17, உத்திரபிரதேசம் 13, மகராஷ்டிரா 11, மத்திய பிரதேசம், மேற்குவங்கம் தலா 8, பீகார் 5, ஜார்கண்ட், ஒடிசா தலா 4, ஜம்மு காஷ்மீரில் 1 மக்களவை தொகுதிக்கும் நாளை வாக்குப்பதிவு நடைபெற உள்ளது.

இத்தேர்தலில் 717 வேட்பாளர்கள் களத்தில் உள்ளனர்.

ஆந்திர பிரதேசத்தின் 175 சட்டப்பேரவை, ஒடிசாவில் 28 சட்டப்பேரவை தொகுதிகளுக்கும் நாளை வாக்குப்பதிவு நடைபெறுகிறது.

வாக்குப்பதிவு காலை 7 மணிக்கு தொடங்கி மாலை 6 மணிவரை நடைபெறும்.

அனைத்து வாக்குச்சாவடிகளிலும் கண்காணிப்பு கேமராக்கள் பொருத்தப்பட்டு, கூடுதல் பாதுகாப்பு ஏற்பாடுகள் செய்யப்பட்டுள்ளன.

கோடை வெயிலால் வாக்காளர்கள் பாதிக்கப்படக்கூடாது என்பதற்காக வாக்குச்சாவடிகளில் நிழற்பந்தல்கள், குடிநீர் உள்ளிட்ட வசதிகள் ஏற்படுத்தப்பட்டுள்ளன.

தேர்தல் அதிகாரிகள் அனைத்து வாக்குச்சாவடிகளையும் ஆய்வு செய்து வருகின்றனர்.

மூழுமூழுமூழுமூழுமூழுமூழுமூழுமூழுமூழுமூழு

5-ஆவது கட்ட பிரச்சாரம்

மக்களவைக்கு 5ஆவது கட்டமாக வரும் 20-ம் தேதி 49 தொகுதிகளுக்கு நடைபெறும் தேர்தலுக்கான பிரச்சாரத்தில் அரசியல் கட்சி தலைவர்கள் தீவிரமாக ஈடுபட்டு வருகின்றனர்.

பிஜேபி மூத்த தலைவரும் பிரதமருமான திரு.நரேந்திரமோடி ஆங்கில நாளிதழ் ஒன்றுக்கு அளித்த பேட்டியில் தமது தலைமையிலான தேசிய ஜனநாயக கூட்டணி அரசு அடுத்த 25 ஆண்டுகளுக்கான வலுவான பொருளாதாரத்தை கட்டமைத்துள்ளதாக கூறியுள்ளார்.

குடிமக்களின் வளர்ச்சிக்கு தேவையான கருவிகளை வழங்கி அவர்களுக்கு ஆளுமை வழங்கப்பட்டதை இந்திய உலகிற்கு பறை சாற்றியிருப்பதாக கூறினார்.

பீகாரில் இன்றும் நாளையும் அவர் தேர்தல் பிரச்சாரம் மற்றும் சாலை பேரணிகளில் பங்கேற்கிறார்.

சமூக பொருளாதார கணக்கெடுப்பின் மூலமே மக்களின் வாழ்க்கை நிலையை அறிந்து திட்டங்களை செயல்படுத்த முடியும் என்று காங்கிரஸ் பொதுச்செயலாளர் திருமதி பிரியங்கா காந்தி கூறியுள்ளார்.

ஏழை பெண்களுக்கு ஆண்டுதோறும் ஒரு லட்சம் ரூபாய் அவர்களது வங்கி கணக்கில் நேரடியாக செலுத்த காங்கிரஸ் உத்தரவாதம் அளிப்பதாக காங்கிரஸ் கட்சி தலைவர் திரு.மல்லிகார்ஜுனகார்கே கூறியுள்ளார்.

மூழுமூழுமூழுமூழுமூழுமூழுமூழுமூழுமூழுமூழுமூழு

செவிலியர் தினம்

உலக செவிலியர் தினம் இன்று கொண்டாடப்படுகிறது.

இந்நாளை ஒட்டி நாடுமுழுவதும் பல்வேறு நிகழ்ச்சிகளுக்கு ஏற்பாடுகள் செய்யப்பட்டுள்ளன.

நவீன செவிலியர் முறைக்கு முன்னோடியாக விளங்கிய ப்ளாரன்ஸ் நைட்டிங்கேல் பிறந்த தினத்தையொட்டி, ஆண்டுதோறும் இந்நாள் செவிலியர் தினமாக கொண்டாடப்படுகிறது.

“நமது செவிலியர் - நமது எதிர்காலம் - நமது பொருளாதாரம்” என்பதே இந்த ஆண்டின் கருப்பொருளாகும்,

இந்நாளையொட்டி, முதலமைச்சர் திரு.மு.க.ஸ்டாலின் வெளியிட்டுள்ள வாழ்த்து செய்தியில் மருத்துவ துறையில் நாட்டிலேயே தமிழகம் முன்னிலை மாநிலமாக திகழ்வதற்கு செவிலியர்களின் பங்கும், சேவையும் அளப்பரியது என்று கூறியுள்ளார்.

தஞ்சை அரசு ராஜா மிராசுதார் மருத்துவமனையில் செவிலியர்கள் மெழுகுவர்த்தி ஏந்தி உறுதி மொழி ஏற்றுக்கொண்டனர்.

சர்வதேச அன்னையர் தினமும் இன்று கொண்டாடப்படுகிறது.

இவ்விரு தினங்களையும் ஒட்டி கன்னியாகுமரி மாவட்டம் நாகர்கோவில் அண்ணா விளையாட்டரங்கில் 600 மாணாக்கர் பங்கேற்ற விழிப்புணர்வு மாரத்தான் ஓட்டப்போட்டி இன்று நடைபெற்றது.

மூழுமூழுமூழுமூழுமூழுமூழுமூழுமூழுமூழுமூழுமூழு

சுகாதாரத்துறை

தமிழ்நாட்டில் கோவி ஷீல்டு தடுப்பூசி பக்கவிளைவு தொடர்பாக எந்த பாதிப்பும் இதுவரை பதிவாகவில்லை என்று மாநில மருத்துவம் மக்கள் நல்வாழ்வுத்துறை அமைச்சர் திரு.மா.சுப்பிரமணியன் தெரிவித்துள்ளார்.



மயிலாடுதுறை மாவட்டத்தில் தனியார் பள்ளிகள் மாணாக்கரின் நலன் கருதி சிறப்பு வகுப்புகளை தவிர்க்க வேண்டும் என்று ஆட்சித்தலைவர் திரு.மகாபாரதி அறிவுறுத்தியுள்ளார்.

பெரம்பலூர் மாவட்டத்தில் கால்நடைகளை வெப்பத்திலிருந்து பாதுகாக்க கால்நடை பராமரிப்புத்துறையின் வழிகாட்டு நெறிமுறைகளை பின்பற்ற வேண்டும் என்றும் அவசர சிகிச்சைக்கு 1962 என்ற இலவச எண்ணை தொடர்பு கொள்ளலாம் என்றும் ஆட்சித்தலைவர் திருமதி கற்பகம் தெரிவித்துள்ளார்.

கள்ளக்குறிச்சி மாவட்டத்தில் அரசு மகப்பேறு மருத்துவமனை பேருந்து நிறுத்தத்தில் மாவட்ட நிர்வாகம் சார்பில் பசுமை தார்பாய் பந்தல் அமைக்கப்பட்டுள்ளது.

மூழுமூழுமூழுமூழுமூழுமூழுமூழு

கப்பல் போக்குவரத்து

நாகை - இலங்கை காங்கேசன் துறைமுகம் இடையே நாளை தொடங்க இருந்த கப்பல் போக்குவரத்து வரும் 17ஆம் தேதிக்கு ஒத்திவைக்கப்பட்டுள்ளது.

இந்த கப்பலில் பயணம் மேற்கொள்ள முன்பதிவு செய்திருந்த பயணிகள் தங்களது பயண தேதிகளை மாற்றி அமைக்கவோ, அல்லது கட்டணத்தை திரும்ப பெறவோ உரளவழிஅநசஉயசநளுளயடைஎனௌசௌ.உழஅ என்ற மின்னஞ்சல் முகவரியில் தொடர்பு கொள்ளலாம்.

மூழுமூழுமூழுமூழுமூழுமூழுமூழு

நுண்கலை பயிற்சி

விருதுநகர் மாவட்டத்தில் அரசு மற்றும் அரசு உதவிபெறும் பள்ளி மாணாக்கருக்கு மாவட்ட நிர்வாகத்தால் இலவசமாக வழங்கப்படும் உண்டு உறைவிட நுண்கலை பயிற்சிகள் மாணாக்கருக்கு மிகுந்த பயனளிப்பதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழுமூழுமூழு

மல்லர்கம்பம்

தமிழ்நாடு விளையாட்டு மேம்பாட்டு ஆணையம் மற்றும் விழுப்புரம் மல்லர் கம்பம் சார்பில் நடைபெறும் 30 நாள் கோடை பயிற்சியில் ஆர்வமுடைய மாணாக்கர் கலந்துகொண்டு பயன்பெறுமாறு அறிவுறுத்தப்பட்டுள்ளது.

மூழுமூழுமூழுமூழுமூழுமூழுமூழு

ரயில்





வளிமண்டல கீழுக்குகளில் காற்றின் திசை மாறுபாடு காரணமாக நீலகிரி, கோவை, ஈரோடு, திருப்பூர், தேனி, விருதுநகர், திண்டுக்கல், தென்காசி, திருநெல்வேலி, கன்னியாகுமரி மாவட்டங்களில் இன்று கன மழை பெய்ய வாய்ப்புள்ளதாக சென்னை வானிலை ஆய்வுமைய இயக்குனர் திரு. செந்தாமரை கண்ணன் தெரிவித்துள்ளார்.

.....வாய்ஸ்.....

மூழுமூழுமூழுமூழுமூழுமூழுமூழு

டென்னிஸ்

இத்தாலி ஓப்பன் டென்னிஸ் போட்டியின் ஆடவர் இரட்டையர் முதல் சுற்று ஆட்டத்தில் இந்தியாவின் ரோஹன் போபன்னா, ஆஸ்திரேலியாவின் மேத்யூ எப்டன் இணை இன்று இத்தாலிய இணையை எதிர்கொள்கிறது.

மூழுமூழுமூழுமூழுமூழுமூழுமூழு

கிரிக்கெட்

ஐ.பி.எல் 20-20 கிரிக்கெட் போட்டியில் சென்னையில் இன்று பிற்பகல் மூன்றரை மணிக்கு சென்னை சூப்பர் கிங்ஸ் - ராஜஸ்தான் ராயல்சையும்,

பெங்களூருவில் இரவு ஏழரை மணிக்கு ராயல் சேலஞ்சர்ஸ் பெங்களூரு – டெல்லி கேப்பிட்டல்சையும் எதிர்கொள்கின்றன.

மூழுமூழுமூழுமூழுமூழுமூழுமூழு

ஈட்டி எறிதல்

ஸ்லோவேனியாவில் நடைபெற்ற சர்வதேச தடகள சேம்பியன் போட்டிகளில் ஆண்கள் ஈட்டி எறிதல் பிரிவில் இந்தியாவின் சஹில் ஷில்வால் தங்க பதக்கத்தையும்,

விக்ரந்த் மாலிக் வெள்ளி பதக்கத்தையும் வென்றுள்ளனர்.

மூழுமூழுமூழுமூழுமூழுமூழுமூழு

ஒலிம்பிக்

பாரீஸ் ஒலிம்பிக் போட்டியின் ஆடவர் மல்யுத்த பிரிவில் விளையாட இந்தியாவின் அமன்ஷெஹ்ராவத் தகுதி பெற்றுள்ளார்.

மூழுமூழுமூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழுமூழுமூழு